
Ramadevikritam Vishnu Stotram

——
ರಮಾದೇವೀಕೃತಂ ವಿಷ್ಣುಸ್ತೋತ್ರಂ

——
Document Information



Text title : Ramadevikritam Vishnu Stotram

File name : ramAdevIkRRitaMviShNustotram.itx

Category : vishhnu, vishnu, tAmraparNIhAtmya, stotra

Location : doc_vishhnu

Proofread by : PSA Easwaran

Description/comments : tAmraparNIhAtmya | adhyAya 61/159-169||

Latest update : December 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 13, 2025

sanskritdocuments.org



ರಮಾದೇವೀಕೃತಂ ವಿಷ್ಣುಸ್ತೋತ್ರಂ



ಆದ್ಯಂ ನಮಃ ಕಾರುಣಿಕಂ ಪವಿತ್ರಂ
ನತಾರ್ತಿಶಮನಾಧಾರಬದ್ಧದೀಕ್ಷಂ .. ೧೫೯..
ನಾಕ್ಷಿಂ ಪುನಃಸಕಲಜೀವನಪರಿಶ್ರಮಾಣಾಂ
ವಿಶ್ರಾಂತಿಮಂಡಪಪದಾಂಬುರುಹಂ ನತಾನಾಂ .
ಆದ್ಯೋಽಯಮಸ್ಯ ಜನಕಃ ಸ್ವಪಿತಾ ಪಿತಾ ಚ
ನೇತಾ ಗತಿಂ ನಿಜಪದಾಂಬುರುಹಾನನಾನಾಂ .. ೧೬೦..
ನಾಥಃ ಸಮಸ್ತಭುವನಸ್ಯ ಮಮಾಪಿ ಜೀವ-
ಲೇಖಾಮಯೋ ಭವತು ನಃ ಪುರತಃ ಪುರಾಣಃ .
ವಾಣೀ ಪುರಾಣಪದವೀ ನಿಖಿಲಶ್ರುತೀನಾಂ
ಸಾಧ್ಯಂ ಪರಿಶ್ರಮಮುಪೇತ್ಯ ಮನೋ ವಿಕಾರೈಃ .. ೧೬೧..
ಜಾನಾತಿ ವಾ ನ ಹಿ ವಿಮೃಶ್ಯ ನಿವರ್ತಿತಾ ವಾ
ತಂ ಕೇವಲಂ ಪರಮಕಾರುಣಿಕಂ ನತಾಸ್ಮಿ .
ಯಂ ಪ್ರಾಹುರಾದ್ಯಮನಪಾಯಮಶೇಷವೇಧಾ
ಮೋಹಾಂಧಕಾರಪಟಲಾಥ ಪರಂ ಪ್ರಕಾಶಂ .. ೧೬೨..
ಬ್ರಹ್ಮಾದಯೋಽಪಿ ತಮಿಮಂ ಹೃದಯಂ ಪ್ರಪದ್ಯೇ
ಪ್ರಾಪ್ತಂ ಪ್ರಕಾಮಮಭಿಲಾಷಮಹೋದಯಾನಾಂ .
ಯಜ್ಞೈರ್ಜಪೈರಪಿ ಮನುಪ್ರವರಸ್ಯ ದಾನ್ಯೈಃ
ಪೂಜಾವಿಶೇಷಪುಷಿತಾಭ್ಯುದಯಪ್ರಣಾಮೈಃ .. ೧೬೩..
ಪ್ರಾಣೇಂದ್ರಿಯೋಪಶಮನೈಃ ಪ್ರವಿಶಂತಿ ಸಿದ್ಧಾಃ
ಯಂತಂ ಪುಮಾಂಸಮುರುಕಾಯಮುಪೈಮಿ ನಿತ್ಯಂ .
ಯತ್ಪಾದಪದ್ಮಮಕರಂದಜುಷಾಂ ಮುನೀನಾಂ
ಬ್ರಹ್ಮೇಂದ್ರರುದ್ರಪದವೀವಿಭವೋ ಹಿ ಹೇಯಃ .. ೧೬೪..
ನಾಥೋ ಮಮಾಸ್ತು ನಲಿನಾಯತಲೋಚನೋಽಯಂ
ಅಗ್ರೇ ಜಗತ್ಪ್ರಯಸುರಕ್ಷಣಜಾಗರೂಕಃ .
ಏಕೋಽಪ್ಯನೇಕವಿಧಮೂರ್ತಿವಿಕಲ್ಪನಾಭಿಃ
ಕರ್ತಾ ಯಮಾವಿತಿ ಪಿಪೀಲಿಕಜೀವಿಕಾನಾಂ .. ೧೬೫..

ಭಕ್ತ್ಯಾ ಪುನಃ ಪ್ರಲಯತಃ ಪ್ರಣಯೈಕಧಾಮಾ
ಕಾಮಾಯ ಮೇ ಭವತು ಕಾರಣಕಾರಣಾತ್ಮಾ .
ಆದ್ಯೋಽಯಮಸ್ಯ ಜಗತಃ ಪ್ರಭುರಪ್ರಕಾಶಃ
ಪಾಪಾತ್ಮನಾಮಸುಕೃತಿನಾಂ ವಿಹತಪ್ರಕಾಶಃ .. ೧೬೬..
ಈಶೇ ಪದೇ ಭವತು ಮೇ ಭಗವಾನ್ ಪುರಾಣಃ
ಭಕ್ತಾವಲಂಬಿತಪದಾಂಬುರುಹಃ ಶ್ರುತೀನಾಂ .
ಶ್ರಾಂತೋಽಸ್ಮಿ ನಾಥ ನಿಖಿಲಶ್ರಮಶಾಂತಿಹೇತೋಃ
ಸ್ವಾಂತಾತ್ಪ್ರಮೃಜ್ಯ ಪರಿತಾಪತತಿಂ ಮದೀಯಾಂ .. ೧೬೭..
ಆಯಾಹಿ ಪಾಹಿ ಪುರತೋ ನ ಸಹೇ ವಿಯೋಗ-
ಮುವೀವ ಘರ್ಮತಪನಾಂಶುಮಸಹ್ಯಮಾನಾಂ .
ನಾರಾಯಣಂ ನರಸಖಂ ನಲಿನಾಯತಾಕ್ಷಂ
ಸಾಕ್ಷಾತ್ಕರೋಮಿ ಹೃದಯೇ ಸದಯಂ ದಯಾಲುಂ .. ೧೬೮..
ತ್ವಾಮಾದಿನಾಥಮಖಿಲಶ್ರುತಿಸಾರಮೇಕಂ
ಮಾ ತೇ ವಿಲಂಬನದಶಾ ಪರಿವರ್ತನೀಯಾ .
ಮಾ ಹರ್ತುಮರ್ಹಸಿ ಭವಚ್ಛರಣಾಬ್ಜಭೃಂಗೀ-
ಮಂಗೀಕುರುಷ್ವ ಸಹಸಾ ಕರುಣಾಮೃತಾಭ್ಯೇ .. ೧೬೯..
ಕಾಂಕ್ಷೇ ಮುಹುಃ ಕಮಲಲೋಚನಪಾದಮೂಲೇ
ಕರ್ತುಂ ಶಿರಸ್ಸಕರುಣಂ ಪರಿಪಶ್ಯ ದೀನಾಂ .
ಇತಿ ತಾಮ್ರಪರ್ಣೀಮಾಹಾತ್ಮ್ಯೇ ೬೧-ಅಧ್ಯಾಯಾಂತರ್ಗತಂ
ರಮಾದೇವೀಕೃತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .
ತಾಮ್ರಪರ್ಣೀಮಾಹಾತ್ಮ್ಯ . ಅಧ್ಯಾಯ ೬೧/೧೫೯-೧೬೯..

tAmraparNImAhAtmya . adhyAya 61/159-169..

Proofread by PSA Easwaran

Ramadevikritam Vishnu Stotram

pdf was typeset on December 13, 2025

Please send corrections to sanskrit@cheerful.com

